

# हिण्डौन सिटी में भंडारे के लिए खरीदे गए 100 पीपे तेल नकली होने का संदेह

“सोना सिक्का” ब्रांड के रिफाइंड तेल की गुणवत्ता और पैकिंग पर सवाल उठने से ग्रामीणों में रोष

हिण्डौन सिटी, (निसं)। क्षेत्र में आयोजित एक धार्मिक कार्यक्रम के लिए खरीदी गई खाद्य सामग्री में कथित रूप से नकली रिफाइंड तेल मिलने का मामला सामने आने के बाद हड़कंप मच गया। मासलपुर के सोलांती-काछीपुरा में चल रही श्रीमद्भागवत कथा के भंडारे के लिए खरीदे गए करीब 100 पीपा “सोना सिक्का” ब्रांड के रिफाइंड तेल की गुणवत्ता और पैकिंग पर सवाल उठने से मंगलवार को ग्रामीणों में भारी आक्रोश फैल गया। खरीदे गए रिफाइंड तेल के पीपों को पिकअप में भरकर ग्रामीण बड़ी संख्या में बयाना रोड पर मनोराम पाक के पास स्थित विक्रेता व्यापारी को दुकान पर पहुंच गए तथा धार्मिक आयोजन में नकली रिफाइंड तेल बेचने के आरोप दुकानदार पर लगाते हुए हंगामा करने लगे। सूचना पर कोतवाली थाना पुलिस मौके पर पहुंची एवं ग्रामीणों से समझावश की। शिकायत मिलने पर करौली से खाद्य सुरक्षा विभाग की टीम मौके पर पहुंची और तेल के नमूने लेकर जांच के लिए प्रयोगशाला भेज दिए।

ग्रामीणों के अनुसार श्रीमद्भागवत



खाद्य सुरक्षा विभाग की टीम मौके पर पहुंची और तेल के नमूने लेकर प्रयोगशाला भेजे।

कथा के भंडारे के लिए बयाना रोड स्थित शुभम इंटरप्राइजेज से लगभग 3 लाख 37 हजार 309 रुपये की खाद्य सामग्री खरीदी गई थी। इसमें चीनी, चना दाल, चावल, पोहा, करकल-खीला, देसी घी और करीब 100 टिन सोना सिक्का रिफाइंड तेल शामिल था। बताया गया कि सामग्री की खरीद 18 जून को आयोजन

समिति की ओर से की गई थी। भंडारे की तैयारियों के दौरान कुछ लोगों को तेल की पैकिंग, लेबलिंग और गुणवत्ता पर संदेह हुआ। इसके बाद ग्रामीणों ने सामग्री को जांच कराने की मांग उठाई और बड़ी संख्या में लोग व्यापारी के प्रतिष्ठान पर पहुंच गए। करीब तीन घंटे तक व्यापारी की दुकान के बाहर हंगामा चलता रहा। स्थिति तनावपूर्ण

होने पर कोतवाली थाना हिण्डौन सिटी का पुलिस जाता मौके पर पहुंचा और समझावश कर मामला शांत कराया। शिकायत के बाद खाद्य सुरक्षा विभाग के फूड इंस्पेक्टर विजय सिंह अपनी टीम के साथ मौके पर पहुंचे। विभागीय टीम ने संदिग्ध बालेण जा रहे तेल के नमूने लेकर प्रयोगशाला जांच के लिए भेज दिए। अब जांच रिपोर्ट आने के

■ ग्रामीणों ने विक्रेता व्यापारी की दुकान पर पहुंचकर हंगामा किया, खाद्य विभाग ने लिए नमूने

बाद ही यह स्पष्ट हो सकेगा कि तेल मानकों के अनुरूप है या नहीं तथा उसमें किसी प्रकार की मिलावट अथवा अनियमितता है।

ग्रामीणों ने आरोप लगाया कि खाद्य सामग्री की खरीद नकद भुगतान के माध्यम से की गई, लेकिन उन्हें जीएसटी बिल उपलब्ध नहीं कराया गया। इससे कर चोरी की आशंका भी जताई जा रही है। ग्रामीणों का कहना है कि यदि लाखों रुपये की सामग्री बेची गई है तो उसका विधिवत बिल उपलब्ध कराया जाना चाहिए। वहीं शुभम इंटरप्राइजेज के संचालक वेद प्रकाश ने सभी आरोपों को खारिज करते हुए कहा कि उनके प्रतिष्ठान से ऐसा कोई तेल न तो बेचा गया है और न ही सप्लाय किया गया है। उन्होंने मामले में लगाए जा रहे आरोपों को निराधार बताया है।

# बदमाशों ने हथियार दिखाकर मुनीम से छह लाख रुपये लूटे

■ पुलिस ने नाकाबंदी कर दो बदमाशों को दबोच लिया

कोटपूतली, (निसं)। निकटवर्ती ग्राम मोहनपुरा माईनिंग क्षेत्र से दिनदहाड़े कट्टे की नोक पर लाखों रुपये की सनसनीखेज लूट का मामला सामने आया है। बदमाशों ने मुनीम बजरंग लाल गुर्जर निवासी ग्राम टेरंडा को निशाना बनाते हुए 6 लाख 10 हजार रुपये की नकदी लूट ली। हालांकि वारदात के तुरंत बाद मुस्तेदी दिखाते हुए पुलिस ने त्वरित नाकेबंदी की और घटना स्थल से कुछ ही दूरी पर बदमाशों को चारों तरफ से घेर लिया।

जानकारी के अनुसार मोहनपुरा माईनिंग एरिया में सांवलिया एन्टरप्राइजेज कम्पनी का धर्मकांडा संचालित है। जहां कार्यरत मुनीम बजरंग लाल गुर्जर जब बाइक पर सवार होकर नकदी ले जा रहा था, तभी एक ही मोटरसाइकिल पर सवार होकर आये तीन नकाबपोश बदमाशों ने उनका रास्ता

रोक लिया। बदमाशों ने मुनीम की बाइक के आगे अपनी गाड़ी लगा दी और उन पर अवैध हथियार (कट्टा) तान दिया। इसके बाद बदमाशों ने मुनीम बजरंग लाल को चलती बाइक से जोरदार धक्का देकर नीचे गिरा दिया। मुनीम के संभलने से पहले ही बदमाशों ने उनके पास मौजूद 6 लाख 10 हजार रुपये से भरा बैग छीन लिया और मौके से रफूचककर हो गये। मुनीम के चिल्लाने पर मौके पर ग्रामीण एकत्रित हो गये, जिन्होंने पुलिस को लूट की सूचना दी। लूट की सूचना मिलते ही स्थानीय पुलिस तुरंत एक्शन मोड में आ गई। पुलिस की विशेष टीमों ने माईनिंग क्षेत्र और उसके आसपास

के रास्तों पर सघन नाकेबंदी कराई। पुलिस को मुस्तेदी का नतीजा यह रहा कि वारदात के कुछ ही देर बाद घटनास्थल से कुछ दूरी पर ही बदमाशों को पुलिस से चारों तरफ से घेर लिया। पुलिस ने त्वरित कार्यवाही करते हुए गैंग के दो शांति बदमाशों को पिंटा मीणा निवासी पंडितपुरा व नरथलाल गुर्जर निवासी रामपुरा मौके पर ही दबोच लिया। जबकि तीसरा बदमाश लोकेश मीणा निवासी पाथरेडी अभी अस्पताल में भर्ती है, जो घेराबंदी और धरपकड़ के दौरान घायल हो गया था, जिसे ईलाज के लिए तुरंत राजकीय बीडीएम जिला अस्पताल में भर्ती कराया गया है, जहां पुलिस अभिरक्षा में उसका उपचार चल रहा है। पुलिस ने दोनों गिरफ्तार आरोपियों को कस्टडी में ले लिया है और उनसे लूटी गई राशि की रिकवरी व अवैध हथियारों के संबंध में कड़ी पूछताछ की जा रही है।

## खान में भरे पानी में डूबने से मां-बेटी की मौत

■ मवेशी चराने के दौरान हादसा हुआ

उदयपुर, (कासं)। मवेशी चराने के दौरान खान में भरे पानी में नहाते समय डूबने से मां-बेटी की मौत हो गई। पुलिस से प्राप्त जानकारी के अनुसार मंगलवार दोपहर में जावद सलूबर निवासी लोंगरी पत्नी भूरागम अपनी पुत्री कंकू पुत्री भूरागम मीणा व आठ वयस्क बच्चे को लेकर बकरियां चराने के लिए आई थीं, जहां वह सरहद रोड़दा पशुपति

प्रेनाईट के समीप पत्थर की खान में भरे पानी में कंकू नहाने के लिए गई थी। जिसको डूबता देख मां लोंगरी बचाने को लोंगरी व भी पानी में डूब रही थी। इस पर बाहर खड़े बच्चे के चिल्लाने पर

आस पड़ोस खान में काम करने वालों ने दौड़कर पानी से मां-बेटी को बाहर निकाल कुराबड़ चिकित्सालय पहुंचाया, जहां चिकित्सकों ने दोनों को मृत घोषित कर दिया। सूचना मिलने पर कुराबड़ थानाधिकारी तेजुगुम मय जांबा मौके पर पहुंच कर परिजनों को सूचना दी है। जिनके आने पर बुधवार को पोस्टमार्टम होगा।

## ट्रांसफर की सिफारिश के लिए विधायक भंसाली ने ‘डिजायर मंदिर’ बनवाया

जोधपुर, (कासं)। ट्रांसफर की सिफारिश के लिए नेताओं के दरवाजे खटखटाने का चलन पुराना है, लेकिन जोधपुर में शहर विधायक ने इसका नया ‘आध्यात्मिक मॉडल’ निकाल लिया। विधायक अतुल भंसाली ने बाकायदा ‘डिजायर मंदिर’ बनवा दिया है, जहां ट्रांसफर की अर्जी सीधे ‘भगवान श्रीराम’ के चरणों में डाली जाती है। विधायक का कहना है कि ‘हम भगवान नहीं, सिर्फ डाकिया हैं!’

विधायक अतुल भंसाली ने बताया कि विधायक बनने के बाद से ही रोजाना 17 से 18 घंटे तक फील्ड और ऑफिस में काम करते हैं। यदि दिन भर डिजायर के लिए ही बैठे रहेंगे तो जनता ने जिन मुद्दों के लिए चुनकर भेजा है,

■ विधायक अतुल भंसाली ने बताया कि रोजाना 17 से 18 घंटे तक फील्ड और ऑफिस में काम करते हैं। यदि दिन भर डिजायर के लिए ही बैठे रहेंगे तो जनता ने जिन मुद्दों के लिए चुनकर भेजा है, वो काम कैसे ही पाएंगे, इसलिए डिजायर मंदिर बनाया गया है।

वो काम कैसे हो पाएंगे। इसलिए डिजायर मंदिर बनाया गया है। करीब 10 साल पहले मेरे काका स्वर्गीय कैलाश भंसाली विधायक रहे थे। तब से मैं ये सब देख रहा हूँ। प्रधानमंत्री नरेंद्र मोदी से लेकर संगठन के पदाधिकारी ने भी यही कहा कि डिजायर की बीमारी से हमेशा दूर ही रहना। सभी सरकारी कर्मचारियों को जोधपुर में नहीं लगाया जा सकता है।

अतुल भंसाली ने बताया कि मुख्यमंत्री भजनलाल शर्मा ने कर्मचारियों के हित में ट्रांसफर से बैन हटायी है। राजस्थान में स्थानीय विधायक की अनुशंसा के आधारे पर ही ट्रांसफर किए जाते हैं। मैं इस परंपरा के खिलाफ हूँ। क्योंकि हर किसी के चरित्र का सर्टिफिकेट मैं नहीं दे सकता। ‘भगवान’ की मर्जी से ही सबका काम होगा।

## खेतड़ी क्षेत्र में बारिश हुई

खेतड़ी, (निसं)। खेतड़ी क्षेत्र में मंगलवार दोपहर मौसम ने अचानक करवट ली और तेज हवाओं के साथ हुई जबरदस्त बारिश ने लोगों को गर्मी से राहत दिलाई। सुबह से ही आसमान में काले बादल छाए रहे और कुछ ही देर में तेज हवाओं के साथ बारिश शुरू हो गई। बारिश का दौर करीब आधे घंटे तक जारी रहा, जिससे क्षेत्र की सड़कों पर पानी भर गया और कई स्थानों पर जलभराव की स्थिति बन गई। बारिश के कारण खेतड़ी कस्बे सहित आसपास के क्षेत्रों की मुख्य सड़कें जलमग्न हो गईं। निचले इलाकों में पानी भरने से लोगों को आवागमन में परेशानी का सामना करना पड़ा। कई मोहल्लों में घरों के बाहर पानी जमा हो गया। बाजार क्षेत्र में भी पानी भरने से दुकानदारों और ग्राहकों को परेशानी झेलनी पड़ी।

## अधिवक्ता को झूठे मामले में फंसाने का आरोप

■ अजमेर जिला बार एसोसिएशन ने बड़े आंदोलन की चेतावनी दी

अजमेर, (कासं)। रामगंज थाना क्षेत्र में बीते दिनों दो गुटों के बीच हुए झगड़े के मामले में पुलिस द्वारा एक अधिवक्ता को जबरन घसीलने और आरोपी बनाने का मामला गरमा गया है। जिला बार एसोसिएशन, अजमेर ने पुलिस की इस कार्रवाई पर रोष व्यक्त करते हुए बड़े स्तर पर आंदोलन की चेतावनी दी है।

जिला बार एसोसिएशन के सचिव रुपेंद्र कुमार परिहार ने मीडिया से बातचीत में बताया कि उनके साथी अधिवक्ता ओमप्रकाश गुर्जर, जो कि चंद्रवरदाई नगर के निवासी हैं, उन्हें पुलिस द्वारा इस मामले में दुर्भावनापूर्ण तरीके से फंसाने का प्रयास किया जा रहा है। परिहार के अनुसार यह घटना

इसी महीने की है, जहां दो पक्षों में आपसी मारपीट हुई थी। परिहार ने स्पष्ट किया झगड़े के वक्त अधिवक्ता ओमप्रकाश गुर्जर घटना स्थल पर मौजूद ही नहीं थे। वे घटना स्थल से करीब 500 मीटर दूर चंद्रवरदाई चौराहे के टेंपो स्टैंड पर खड़े थे। इसके बावजूद परिवादी पक्ष के दबाव में पुलिस जानबूझकर उन्हें इस मारपीट के प्रकरण में घसीट रही है और मुलाजिम बनाने

## आशा सहयोगिनियों ने प्रदर्शन किया

अलवर, (निसं)। अलवर में जिलेभर से आई आशा सहयोगिनियां अपनी मुख्य मांग राय्य कर्मचारी का दर्जा देने को लेकर सीएमएचओ कार्यालय पहुंचीं। इस दौरान महिलाओं ने ‘आशा शोषण बंद करो और हम अपना अधिकार मांगते, नहीं किसी से भीख मांगते’ जैसे नारे लगाए और प्रदर्शन किया। प्रदर्शन का नेतृत्व कर रही कंचनलता ने बताया कि धरातल पर स्वास्थ्य सेवाओं का पूरा जिम्मा उनके कंधों पर है। जच्चा-बच्चा की पूरी देखभाल से लेकर 15 साल तक के बच्चों के टीकाकरण का काम भी आशा सहयोगिनियां ही करती हैं। क्षेत्र में मलेरिया या कोई अन्य बीमारी का केस आने पर सबसे पहले आशा सहयोगिनी ही मौके पर पहुंचती हैं। आशा सहयोगिनी कंचनलता ने कहा कि दिन-रात काम करने के बाद भी हमें मानदेय के नाम पर पांच हजार रुपये भी पूरे नहीं मिलते हैं। इतने कम पैसों में घर चलाना मुश्किल हो रहा है।

## मकान में आग लगाई, पिता-पुत्र गिरफ्तार

उदयपुर, (कासं)। ऋषभदेव कस्बे में पीपली अ गांव में आपसी रंजिश के चलते एक ही परिवार के लोगों ने दो मकानों में आगजो कर दी। जिससे एक मकान जल कर नष्ट हो गए। इस मामले में पिता-पुत्र को पुलिस ने गिरफ्तार किया।

प्राप्त जानकारी के अनुसार 21 जून दोपहर में पीपली अ निवासी रामलाल पुत्र लालू, हरिश्चंद्र रामलाल, पूंजीलाल पुत्र रामलाल ने आपसी रंजिश के चलते पीपली अ सिकलिया घाटी निवासी भेरा पुत्र कोदरा के मकान में आगजनी कर दी। जिसकी सूचना मिलने पर आईसी थाना प्रभेश चंद्र मय टीम ने मौके पर पहुंच कर आग पर काबू किया जब तक एक मकान पूरा तथा दूसरा मकान आधा जिनमें रखा सामान जल कर नष्ट हो गया। मामले में पुलिस ने प्रकरण दर्ज कर जांच शुरू की। इस मामले में प्रकरण दर्ज होने पर टीम ने आरोपी रामलाल व पूंजीलाल को गिरफ्तार किया।

## ट्रक से बचने के प्रयास में डिवाइडर पर चढ़ी कार पलटी, तीन जने घायल

अनियंत्रित होकर आगे खड़े दो अन्य वाहनों से जा भिड़ी कार

नवलगढ़, (निसं)। कस्बे के बलवंतपुरा रेलवे फाटक के समीप मंगलवार सुबह एक बड़ा सड़क हादसा होते-होते टल गया। ट्रक से बचने के प्रयास में एक कार अनियंत्रित होकर डिवाइडर पर चढ़ गई और दूसरी लेन में पलट गई। इसके बाद पीछे से आ रही कार उससे टकरा गई तथा अनियंत्रित होकर आगे खड़े दो अन्य वाहनों से जा भिड़ी। इस दुर्घटना में चार वाहन क्षतिग्रस्त हो गए, जबकि एक महिला सहित तीन लोग घायल हो गए।

जानकारी के अनुसार सुबह करीब 9:30 बजे झुंझुनू की ओर से आ रही एक किराये के सामने चैलासी की दिशा से अचानक एक ट्रक आ गया। ट्रकवर से बचने के लिए कार चालक

ने वाहन को साइड में मोड़ने का प्रयास किया, लेकिन कार का संतुलन बिगड़ गया और वह डिवाइडर पर चढ़ते हुए दूसरी लेन में पलट गई। इसी दौरान पीछे से आ रही एक अन्य कार पलटी हुई कार से जा टकराई। ट्रकवर का असर इतना तेज था कि दूसरी कार भी नियंत्रण खो बैठी और आगे खड़े दो वाहनों से जा भिड़ी। हादसे के बाद मौके पर अफरा-तफरी मच गई और आसपास के लोग सहायता के लिए दौड़ पड़े। सूचना मिलने पर पुलिस मौके पर पहुंची तथा घायलों को उपचार के लिए अस्पताल भिजवाया। दुर्घटना के चलते कुछ समय तक यातायात प्रभावित रहा, जिसे पुलिस ने तत्परात दिखाते हुए जल्द ही सुचारु करवा दिया।

घटना का सीसीटीवी फुटेज भी सामने आया है, जिसमें किया कार का डिवाइडर पर चढ़ना, दूसरी लेन में पलटना और पीछे से आ रही कार का उससे टकराना स्पष्ट दिखाई दे रहा है। फुटेज ने हादसे की गंभीरता को उजागर कर दिया है। स्थानीय लोगों का कहना है कि यदि उस समय सड़क पर यातायात अधिक होता तो दुर्घटना कहीं अधिक भयावह रूप ले सकती थी। पुलिस ने मामला दर्ज कर दुर्घटना के कारणों की जांच शुरू कर दी है। अधिकारियों का कहना है कि सीसीटीवी फुटेज और प्रत्यक्षदर्शियों के बयान के आधार पर पूरे घटनाक्रम की पड़ताल की जा रही है।

## युवक ने आसीन्द पुलिस पर लाँकअप में बंद कर मारपीट व अमानवियता का आरोप लगाया

भीलवाड़ा, (निसं)। जिले की आसीन्द थाना पुलिस के खिलाफ एक युवक को अवैध रूप से हिरासत में रखकर बेरहमी से मारपीट करने और अमानवीय व्यवहार करने का एक गंभीर मामला सामने आया है। पीड़ित युवक ने इस संबंध में जिला पुलिस अधीक्षक भीलवाड़ा को लिखित शिकायत सौंपकर न्याय की गुहार लगाई है।

शिकायतकर्ता जेटू लाल गुर्जर निवासी इन्द्रपुरा, बोरेला, तहसील आसीन्द ने बताया कि 19 जून को आसीन्द थाने के कांस्टेबल महादेव जाट ने ट्रैक्टर चलाने के नाम पर एक लाख रुपये की रिश्वत मांगी थी। जायज तरीके से आजीविका कमाने की बात कहकर जब पैसे देने से मना किया गया, तो कांस्टेबल ने फोन पर देख लेने और फर्जी मुकदमे में फंसाकर जिनगीभर के लिए जेल भेजने की धमकी दी। पीड़ित जेटू लाल के अनुसार, उसी दिन शाम करीब 6.30 बजे जब वे बाजून्दा रमशान घाट के पास खड़े थे, तब पुलिस की गाड़ी आई। पुलिसकर्मी उन्हें जबरन गाड़ी में बैठाकर आसीन्द थाने ले गए। आरोप है कि थाने ले जाते ही उनके सारे कपड़े उतरवाकर लाँकअप में बंद कर दिया गया। रात के समय



पीड़ित युवक भीलवाड़ा एसपी को शिकायत देने पहुंचा।

कांस्टेबल महादेव जाट, जगदेव जाट, अन्य सिपाही और थानाधिकारी श्रद्धा

पचोरी की मौजूदगी में पीड़ित को दूसरे कमरे में ले जाया गया। वहां बेल्ट

■ गंभीर रूप से घायल जेटू लाल ने जब पीने के लिए पानी मांगा, तो उन्हें कथित तौर पर टॉयलेट का पानी पीने को दिया गया और मना करने पर पेशाब पिलाने की धमकी दी

■ आरोप है कि पुलिसकर्मीयों ने पीड़ित के सिर के बाल उखाड़ दिए और खंभे से बांधकर 50-50 पड़ते मारे

■ पीड़ित युवक ने भीलवाड़ा एसपी को लिखित शिकायत सौंपकर न्याय की गुहार लगाई

(पट्टों), पाइप और डंडों से उनकी बेरहमी से पिटाई की गई। पुलिसकर्मीयों ने पीड़ित के सिर के बाल उखाड़ दिए और खंभे से बांधकर दोनों कुल्हों पर 50-50 पड़ते मारे। गंभीर रूप से घायल जेटू लाल ने जब पीने के लिए पानी मांगा, तो उन्हें कथित तौर पर टॉयलेट का पानी पीने को दिया गया और मना करने पर पेशाब पिलाने की धमकी दी गई। अगले दिन 20 जून 2026 को पीड़ित के खिलाफ कथित तौर पर झूठी रिपोर्ट तैयार कर उन्हें उपखण्ड अधिकारी के समक्ष पेश किया गया, जहां से परिजनों ने उनकी जमानत करावाई। पुलिस की इस बर्बरता के कारण

पीड़ित जेटू लाल गुर्जर का बाया हाथ, बाएं हाथ का अंगूठा और बाया पैर फ्रैक्चर हो गया है, जिसका इलाज आसीन्द के प्राथमिक उपचार केंद्र में करवाया गया है। पीड़ित ने 22 जून को भीलवाड़ा एसपी को परिवार सौंपकर आरोपी थानाधिकारी श्रद्धा पचोरी, कांस्टेबल महादेव जाट, जगदेव जाट व अन्य पुलिसकर्मीयों के खिलाफ मुकदमा दर्ज करने, मेडिकल करवाने और सख्त कानूनी कार्रवाई करने की मांग की है। इस दौरान गुर्जर देने वालों में राम सिंह, हरलाल गुर्जर, गोपाल गुर्जर, हेमराज गुर्जर, सहित समाज के लोग मौजूद थे।



भंडार के सोने-चांदी के तोल व नगदी गिनती के मौके पर मंदिर अध्यक्ष वैष्णव, पदाधिकारी उपस्थित रहे।

मंडफिया, (निसं)। भगवान श्री सांवलिया जी सेठ मंडफिया के दरबार में 14 जून को खोले गए भंडार की शेष रही राशि की गिनती मंदिर बोर्ड अध्यक्ष हजारीदास वैष्णव की उपस्थिति में सातवें चरण में संपन्न हुई। मंदिर बोर्ड अध्यक्ष हजारी दास वैष्णव ने बताया कि मंगलवार को संपन्न हुई सातवें चरण की गिनती से 8 लाख 41 हजार 189 रुपये की नगद प्राप्त हुई। इसे पूर्व छह चरणों में हुई भंडार गिनती से 33 करोड़ 06 लाख 77 हजार 570 रुपये नगद प्राप्त हुए थे। सातों चरणों को मिलाकर भंडार से 33 करोड़ 15 लाख 18 हजार

759 रुपये नगद प्राप्त हुए हैं। मंदिर अध्यक्ष वैष्णव ने बताया कि इसके अलावा मंदिर कार्यालय में विभिन्न भक्तों ने विभिन्न स्थानों से ऑनलाइन व मनी ऑर्डर भेज कर एवं स्वयं उपस्थित होकर 7 करोड़ 66 लाख 21 हजार 519 रुपये भेंट स्वरूप जमा किए। अध्यक्ष वैष्णव ने बताया कि भंडार से निकले सोने-चांदी एवं मंदिर कार्यालय में जमा सोने-चांदी का तोल भी किया गया, जिसमें भंडार एवं भेंटकक्ष से एक किलो 738 ग्राम 800 मिलीग्राम सोना एवं 110 किलो 648 ग्राम चांदी भेंट स्वरूप प्राप्त हुई।

भगवान श्री सांवलिया जी सेठ के एक माह में भंडार एवं भेंटकक्ष से 40 करोड़ 81 लाख 40 हजार 278 रुपये की कुल आमद हुई। भंडार गिनती में मंदिर बोर्ड अध्यक्ष वैष्णव, अतिरिक्त जिला कलेक्टर एवं मंदिर के मुख्य निष्पादन अधिकारी दिनेश चंद्र धाकड़, बोर्ड सदस्य पवन तिवारी, रामलाल गुर्जर, हरिराम गाडरी, नाथव तहसीलदार विशंकर चारीक, मंदिर प्रभारी शैरुंगरी गोस्वामी, कालुलाल तेली, मनोहर लाल शर्मा, बिहारीलाल गुर्जर, जितेन्द्र त्रिपाठी सहित मंदिर के कर्मचारी एवं बैंक कर्मचारी उपस्थित थे।